

## TNPSC துளிகள்

- ❖ திருநெல்வேலி மாவட்டத்தில் 33.02 கோடி செலவில் கட்டமைக்கப்பட உள்ள பொருறை அருங்காட்சியகத்திற்குத் தமிழக முதல்வர் அவர்கள் காணொலி வாயிலாக அடிக்கல் நாட்டினார்.
- ❖ தமிழக அரசானது, ஓய்வு பெற்ற இந்திய ஆட்சிப் பணி அதிகாரி V. பழனிக்குமாரை மீண்டும் இரண்டும் ஆண்டுகளுக்கு மாநிலத் தேர்தல் ஆணையராக மீண்டும் நியமித்து உள்ளது.
- ❖ தியாகராய நகரில் அமைக்கப்பட்டுள்ள 570 மீட்டர் நீளமும் 4.2 மீட்டர் அகலமும் கொண்ட இந்தியாவின் மிக நீளமான ஆகாய நடைபாதை மேம்பாலமானது பொது மக்கள் பயன்பாட்டிற்காக திறந்து வைக்கப் பட்டுள்ளது.
  - இது சென்னையில் மாம்பலம் இரயில் நிலையத்தையும் தியாகராய நகர் பேருந்து நிலையத்தையும் இணைக்கிறது.
- ❖ ஆந்திரப் பிரதேச உயர் நீதிமன்றத்தின் தலைமை நீதிபதியான நீதிபதி பிரசாந்த் குமார் மிஸ்ரா மற்றும் மூத்த வழக்கறிஞர் கல்பாத்தி வெங்கடராமன் விஸ்வநாதன் ஆகியோர் உச்ச நீதிமன்றத்தின் புதிய நீதிபதிகளாக நியமிக்கப் பட்டுள்ளனர்.
- ❖ அர்ஜுன் ராம் மேக்வால், சட்டம் மற்றும் நீதி அமைச்சகத்தின் இணை அமைச்சராகவும், கிரண் ரிஜிஜு புவி அறிவியல் துறை அமைச்சராகவும் நியமிக்கப்பட்டுள்ளனர்.
- ❖ ஹிந்துஜா குழுமத்தின் தலைவரான ஸ்ரீசந்த் பர்மானந்த் எனப்படும் SP ஹிந்துஜா (87) சமீபத்தில் லண்டனில் காலமானார்.
- ❖ HDFC சொத்து மேலாண்மை நிறுவனமானது, பாதுகாப்புத் துறையில் கவனம் செலுத்தும் வகையிலான நாட்டின் முதல் பரஸ்பர நிதியைத் தொடங்க உள்ளது.
  - இது இத்துறையின் வளர்ச்சித் திறனில் பங்கேற்க முதலீட்டாளர்களுக்கு வாய்ப்பு அளிக்கும்.
- ❖ ஒரே ஆண்டில் டெஸ்ட், ஒருநாள், சர்வதேச டி20 மற்றும் இந்தியன் பிரீமியர் லீக் போட்டி ஆகியவற்றில் சதம் அடித்த ஒரே கிரிக்கெட் வீரர் என்ற ஒரு பெருமையை இந்திய நாட்டினைச் சேர்ந்த ஷுப்மன் கில் பெற்றுள்ளார்.
- ❖ எண்ணிம அணுகல் தன்மையின் பெரு முக்கியத்துவத்தைப் பற்றி ஒரு பெரும் விழிப்பு உணர்வை ஏற்படுத்துவதற்காக ஒவ்வொரு ஆண்டும் மே மாதத்தின் மூன்றாவது வியாழக் கிழமை அன்று (மே 18) உலகளாவிய அணுகல் விழிப்புணர்வு தினம் அனுசரிக்கப் படுகிறது.

## தமிழ்நாடு செய்திகள்

### ஜல்லிக்கட்டு தொடர்பான உச்சநீதிமன்றத்தின் தீர்ப்பு

- ❖ காளைகளை அடக்கும் விளையாட்டான ஜல்லிக்கட்டு, மாட்டுவண்டிப் பந்தயம் மற்றும் எருமைப் பந்தய விளையாட்டான கம்பாலா போன்றவற்றை அந்தந்தப் பகுதிகளில் நடத்துவதற்காக தமிழ்நாடு, மகாராஷ்டிரா மற்றும் கர்நாடகா ஆகிய மாநிலங்கள் இயற்றியச் சட்டங்களின் செல்லுபடித் தன்மையை உச்சநீதிமன்றம் உறுதி செய்து உள்ளது.
- ❖ 1960 ஆம் ஆண்டு விலங்குகள் வதை தடுப்புச் சட்டத்தினை மீறுவதாகக் கூறி இந்த விளையாட்டுகளை 2014 ஆம் ஆண்டில் உச்ச நீதிமன்றம் தடை செய்தது.



- ❖ விலங்குகள் வதை தடுப்புச் சட்டம் (தமிழ்நாடு திருத்தம்) 2017 மற்றும் விலங்குகள் வதை தடுப்பு (ஜல்லிக்கட்டுப் போட்டிகளை நடத்துதல்) விதிகள் 2017 ஆகியவற்றை தமிழ்நாடு நிறைவேற்றியது.
- ❖ விலங்கு வதையினைத் தடுப்பதற்கான சட்டங்கள் அரசியலமைப்பில் உள்ள ஏழாவது அட்டவணையின் பொதுப் பட்டியலின் (பட்டியல் 3) 17வது உள்ளீடுடன் தொடர்புடையப் பிரிவாகும்.
- ❖ "ஏறு தழுவுதல்" என்றும் அழைக்கப்படும், "ஜல்லிக்கட்டு" போட்டியானது பொங்கல் அறுவடைத் திருவிழாவின் ஒரு பகுதியாக தமிழகத்தில் நடத்தப்படும் காளைகளை தழுவும் விளையாட்டுப் போட்டியாகும்.
- ❖ கர்நாடகாவில் நவம்பர் மற்றும் மார்ச் மாதங்களில் நடத்தப்படும் கம்பாலா என்ற பந்தயமானது ஒரு ஜோடி எருமை மாடுகளை ஒரு கலப்பையில் கட்டி, ஒருவரால் நடத்தி உழப்படும் போட்டியாகும்.

## **TWISTS IN BULL TALE**


- **SC bans jallikattu in 2014.**  
In 2016, it stays notification by Centre reversing the ban
- **Widespread protests in TN centred around Chennai's Marina beach.** In 2017, TN assembly **amends Prevention of Cruelty to Animals Act to allow jallikattu** on grounds of 'cultural heritage'
- **On Thursday, constitution bench of SC holds amendments valid.** PETA India says it's **exploring legal remedies to protect bulls** after the verdict

## **தேசியச் செய்திகள்**

### **இந்தியாவின் பிராந்தியக் கட்சிகளுக்கான நிதி மூலங்கள் 2021-22**

- ❖ மக்களாட்சிச் சீர்திருத்தங்களுக்கான சங்கம் (ADR) ஆனது "2021-22 ஆம் நிதியாண்டில் இந்தியாவின் பிராந்திய அரசியல் கட்சிகளின் நிதி மூலங்களின் பகுப்பாய்வு" என்ற தலைப்பிலான ஓர் அறிக்கையினை வெளியிட்டுள்ளது.
- ❖ 2021-22 நிதியாண்டில் இந்தியாவின் 27 பிராந்திய அரசியல் கட்சிகளின் வருமானத்தில் 75%க்கும் அதிகமான வருமானமானது, அதாவது 887.55 கோடி ரூபாயானது அறியப்படாத மூலங்களிலிருந்துப் பெறப்பட்டுள்ளது.
- ❖ முந்தைய ஆண்டு அறியப்படாத மூலங்களிலிருந்துப் பெறப்பட்ட இந்த வருமானத்தின் விகிதம் சுமார் 50% ஆகும்.

- ❖ தமிழ்நாட்டின் ஆளும் கட்சியான தி.மு.க., 96.01% என்ற அளவில் அதிக அளவு வருவாய்ப் பங்கினை அறியப் படாத மூலங்களிலிருந்துப் பெற்றுள்ளது.



## பொருளாதாரச் செய்திகள்

மூன்றாவது பெரிய ஏற்றுமதி இலக்கு நாடு



- ❖ 2022-23 ஆம் ஆண்டில் அமெரிக்கா மற்றும் ஐக்கிய அரபு அமீரகம் ஆகியவற்றிற்கு அடுத்தபடியாக நெதர்லாந்து இந்தியாவின் ஒரு மூன்றாவது பெரிய ஏற்றுமதி இலக்கு நாடாக உருவெடுத்துள்ளது.
- ❖ 2021-22 ஆம் ஆண்டில் 8 பில்லியன் அமெரிக்க டாலராக இருந்த நெதர்லாந்துடனான இந்தியாவின் வர்த்தக உபரியானது 2022-23 ஆம் ஆண்டில் 13 பில்லியன் டாலராக அதிகரித்துள்ளது.
- ❖ முக்கிய ஏற்றுமதி இலக்கு நாடுகளாக விளங்கிய ஐக்கியப் பேரரசு, ஹாங்காங், வங்காளதேசம் மற்றும் ஜெர்மனி போன்ற நாடுகளை நெதர்லாந்து முந்தியுள்ளது.

- ❖ 2021-22 ஆம் ஆண்டில் 12.5 பில்லியன் அமெரிக்க டாலர்களாக இருந்த நெதர் லாந்து நாட்டிற்கான இந்தியாவின் ஏற்றுமதியானது 2022-23 ஆம் ஆண்டில் சுமார் 48 சதவீதம் அதிகரித்து 18.52 பில்லியன் டாலர்களாக உயர்ந்துள்ளது.

## மாநிலச் செய்திகள்

### இந்தியத் தொல்லியல் துறையின் கீழ் கபிலேஸ்வரர் ஆலயம்


- ❖ ஒடிசாவின் புவனேஸ்வரில் உள்ள கபிலேஸ்வரர் ஆலயம் ஆனது, இந்தியத் தொல்லியல் துறையின் (ASI) பாதுகாக்கப்பட்ட நினைவுச் சின்னங்கள் பட்டியலில் சேர்க்கப்பட உள்ளது.
- ❖ இந்த முடிவானது ஆலயக் கட்டமைப்பின் சிறந்தப் பராமரிப்பு மற்றும் பாதுகாப்பிற்காக மேற்கொள்ளப்பட்டுள்ளது.
- ❖ 5 ஆம் நூற்றாண்டினைச் சேர்ந்த மிகப் பழமையான கபிலேஸ்வரர் ஆலயமானது, 14 ஆம் நூற்றாண்டில் கஜபதி கபிலேந்திர தேவ் என்பவரால் புதுப்பிக்கப் பட்டது.
- ❖ கபிலேஸ்வரர் ஆலயமானது கலிங்கக் கட்டிடக் கலைக்குச் சிறந்த எடுத்துக்காட்டாகும்.



### குக்கிலாந்திற்கான கோரிக்கை

- ❖ குக்கி-ஜோமி பழங்குடியினருக்கு இடையே ஏற்பட்ட மோதலுக்குப் பிறகு, குக்கி-ஜோமி இடத்தினைச் சேர்ந்த சட்டமன்ற உறுப்பினர்கள் மணிப்பூரில் தனி நிர்வாகம் வேண்டும் என்ற கோரிக்கையை முன் வைத்துள்ளனர்.
- ❖ தனி நிர்வாக "குக்கிலாந்து" கோரிக்கையானது 1980 ஆம் ஆண்டுகளின் பிற்பகுதியில் இருந்தே முன்வைக்கப்பட்டு வருகிறது.
- ❖ அந்தக் காலகட்டத்தில் தான், குக்கி-ஜோமி கிளர்ச்சிக் குழுக்களில் முதலாவது மற்றும் பெரிய குழுவான, குக்கி தேசிய அமைப்பு (KNO) உருவானது.
- ❖ 1993 ஆம் ஆண்டு நாகா-குக்கி மோதல்களுக்குப் பிறகு தனி "குக்கிலாந்து" கோரிக்கை வலுத்தது.
- ❖ 2012 ஆம் ஆண்டில், குக்கி மாநிலக் கோரிக்கைக் குழு (KSDC) என்ற குழு குக்கிலாந்து இயக்கத்தினை அறிவித்தது.

- ❖ மணிப்பூரின் 22,000 சதுர கி.மீ. பரப்பளவில் 60%க்கும் அதிகமான 12,958 சதுர கி.மீ. பரப்பினை "குக்கி இனத்தவருக்கான குக்கிலாந்து" என குக்கி மாநிலக் கோரிக்கைக் குழு உரிமை கோரியது.



## பிரபலமானவர்கள், விருதுகள் மற்றும் நிகழ்வுகள்

**எவரெஸ்ட் சிகரத்தில் ஏறும் முதல் தமிழ் பெண்**



- ❖ தமிழகத்தைச் சேர்ந்த முத்தமிழ்ச் செல்வி 8,848 மீட்டர் உயரமுள்ள உலகின் மிகவும் உயரமான எவரெஸ்ட் சிகரத்தில் ஏறும் முயற்சியில் உள்ளார்.
- ❖ எவரெஸ்ட் சிகரத்தில் ஏறும் முதல் தமிழ் பெண் இவர் என்பது குறிப்பிடத் தக்கதாகும்.
- ❖ ஏசியன் ட்ரெக்கிங் இன்டர்நேஷனல் என்ற தனியார் நிறுவனத்தின் ஒரு குழுவடன் இணைந்து இவர் எவரெஸ்ட் சிகரத்தில் ஏறிக் கொண்டுள்ளார்.

- ❖ எவரெஸ்ட் சிகரத்தை அடையும் தனது பயணத்தில் 7200 மீட்டர் உயரத்தினை இவர் வெற்றிகரமாக அடைந்துள்ளார்.

## முக்கிய தினங்கள்

### உலக உயர் இரத்த அழுத்தம் தினம் - மே 17



- ❖ உயர் இரத்த அழுத்தத்தினை ஒரு பொது சுகாதாரப் பிரச்சினையாக முன் வைப்பது பற்றிய விழிப்புணர்வை ஏற்படுத்துவதை இந்த நாள் நோக்கமாகக் கொண்டுள்ளது.
- ❖ உயர் இரத்த அழுத்தம் உள்ளவர்களில் 46% பேருக்கு இந்த நிலை பற்றியத் தகவல்கள் தெரியாது.
- ❖ உலக உயர் இரத்த அழுத்தம் தினம் ஆனது முதன்முதலில் 2005 ஆம் ஆண்டு மே 14 ஆம் தேதியன்று அனுசரிக்கப்பட்டது.
- ❖ இது உலக உயர் இரத்த அழுத்தக் கழகத்தினால் அறிமுகப் படுத்தப் பட்டது ஆகும்.
- ❖ இந்த ஆண்டிற்கான இந்தத் தினத்தின் கருத்துரு என்பது, "உங்கள் இரத்த அழுத்தத்தை துல்லியமாக அளவிட்டு, அதைக் கட்டுப்படுத்தி, நீண்ட காலம் வாழ்தல்" என்பதாகும்.

### உலக எய்ட்ஸ் தடுப்பு மருந்து தினம் - மே 18



- ❖ 1997 ஆம் ஆண்டு மே 18 ஆம் தேதியன்று, அமெரிக்காவின் முன்னாள் அதிபர் பில் கிளிண்டன் மேரிலாந்தில் உள்ள மோர்கன் மாகாண பல்கலைக் கழகத்தில் HIV தடுப்பு மருந்து குறித்து உரை நிகழ்த்தினார்.
- ❖ அதிபரின் அந்த உரைக்கு மதிப்பளிக்கும் விதமாக, மே 18 ஆம் தேதியானது உலக எய்ட்ஸ் தடுப்பு மருந்து தினமாகக் கொண்டாடப்பட்டது.

- ❖ முதல் சர்வதேச எய்ட்ஸ் தடுப்பு மருந்துச் சோதனையானது 1997 ஆம் ஆண்டில் நடத்தப் பட்டது.
- ❖ இந்தச் சோதனைக்கு RV144 என்று பெயரிடப்பட்டது.
- ❖ இரண்டு தடுப்பு மருந்துகளின் ஒரு கலவையான, HIV தொற்றிற்கு எதிரான முதல் தடுப்பு மருந்துச் சோதனை, HIV நோய்த் தொற்றின் அபாயத்தை 31% குறைத்தது.
- ❖ ஒரு வருடம் கழித்து 1998 ஆம் ஆண்டில் இந்த நாள் முதன்முதலில் அனுசரிக்கப் பட்டது.
- ❖ HIV தொற்றினால் இதுவரை 40.1 மில்லியன் மக்கள் உயிரிழந்துள்ளனர்.
- ❖ உலக சுகாதார அமைப்பின் பல்வேறு தரவுகளின் படி, 2021 ஆம் ஆண்டின் இறுதியில் 38.4 மில்லியன் மக்கள் இந்த வைரஸ் பாதிப்புடன் வாழ்கின்றனர்.

### உலகத் தேனீ தினம் - மே 20

- ❖ மக்களையும் கிரகத்தையும் ஆரோக்கியமாக வைத்திருப்பதில் தேனீக்கள் மற்றும் மகரந்தச் சேர்க்கை உயிரினங்கள் வகிக்கும் இன்றியமையாதப் பங்கு மற்றும் இன்று அவை எதிர்கொள்ளும் பல சவால்கள் குறித்து விழிப்புணர்வை ஏற்படுத்துவதை இது நோக்கமாகக் கொண்டுள்ளது.
- ❖ உலக தேனீ தினமானது முதன் முதலில் 2018 ஆம் ஆண்டு மே மாதத்தில் அனுசரிக்கப் பட்டது.
- ❖ இந்த ஆண்டிற்கான இத்தினத்தின் கருத்துரு, "தேனீ மகரந்தச் சேர்க்கை இனங்களுக்கு உகந்த வேளாண் உற்பத்தியில் ஈடுபடுதல்" என்பதாகும்.



### இதரச் செய்திகள்

#### ஆசியாவின் முதல் ஆழ்கடல் ஆய்வுக் கூடம்

- ❖ புனேவில் உள்ள மகாராஷ்டிரா தொழில்நுட்பக் கல்வி நிறுவனத்தின் உலக அமைதி பல்கலைக் கழகமானது (WPU) ஆசியாவிலேயே முதன்முறையாக கடலுக்கு அடியில் ஒரு ஆராய்ச்சிக் கூடத்தை உருவாக்கியுள்ளது.
- ❖ இது உலக நாடுகளின் எண்ணெய் மற்றும் எரிவாயுத் தொழில்துறையில் பல்துறைத் திறன்களை வளர்ப்பதை நோக்கமாகக் கொண்டுள்ளது.



- ❖ ஆழ்கடல் கடல்சார் பெட்ரோலிய நடவடிக்கைகளின் ஒரு செயல்முறை முன்மாதிரியை காட்சிப் படுத்தச் செய்கின்ற இந்த ஆய்வகம் எதிர்காலத் தொழிலாளர்களை எரிசக்தித் துறையில் பயிற்றுவிக்கும் விதத்தில் புரட்சியை ஏற்படுத்துகிறது.

